

“మధురమైన పిల్లలారా - మీరిప్పుడు నూతన ప్రపంచములోకి వెళ్లాలి. మీ దుఃఖపు రోజులు

పూర్తి అవుతున్నాయి. అందువలన జరిగిపోయిన పాత విషయాలను మర్చిపోండి ”

ప్రశ్న:- కర్మయోగి పిల్లలైన మీరు నిరంతరము ఏ అభ్యాసము చేయాలి?

సమా:- ఇప్పుడిప్పుడే శరీర నిర్వహణార్థము దేహములోకి రావాలి, ఇప్పుడిప్పుడే ఆత్మాభిమానులుగా అవ్వాలి. దేహ స్మృతి లేకుంటే కర్మలు జరగవు. అందువలన ఈ అభ్యాసము చేయాలి. కర్మ చేయునప్పుడు దేహాభిమానులై, కర్మ అయిపోయిన వెంటనే దేహీ-అభిమానులుగా కండి. ఇటువంటి అభ్యాసాన్ని పిల్లలైన మీరు తప్ప ప్రపంచంలో ఎవ్వరూ చేయలేరు.

పాట:- మేలుకోండి, ప్రేయసులారా! మేలుకోండి,..... (జాగ్ సజనియా జాగ్,.....)

ఓంశాంతి. ఆత్మిక తండ్రి అంటున్నారు - మధురమైన ఆత్మలు లేక పిల్లలు ఈ పాటను విన్నారు. దీనిని జ్ఞాన యుక్తమైన పాట అని అంటారు. ఈ పాట చాలా బాగుంది. ఆత్మలైన మీరిప్పుడు మేల్కొన్నాం. ద్రామా రహస్యాన్ని కూడా మీరు అర్థం చేసుకున్నారు. భక్తిమార్గములోని కౌతుకమును(అద్భుతమును/ ఆనందమును) మీరు చూశారు కదా! జరిగిపోయినదంతా మీ బుద్ధిలో ఉంది. జరిగిపోయిన 84 జన్మల చరిత్ర మీకు తెలుసు. తండ్రి 84 జన్మల కథను వినిపించారు. ఇది నూతన ప్రపంచము కొరకు నూతన విషయాలు. తండ్రి ద్వారా మీరు నూతన విషయాలను వింటున్నారు. తండ్రి తన పిల్లలకు ధైర్యాన్నిస్తున్నారు. ఇప్పుడు నూతన ప్రపంచములోకి వెళ్లేందుకు పాత విషయాలను మర్చిపోండి. భక్తిమార్గములోని వేద శాస్త్రాలన్నీ సమాప్తమైపోతాయి. అచ్చట భక్తిమార్గపు గుర్తులు కూడా ఉండవు. అచ్చట భక్తికి ఫలము లభిస్తుంది. తండ్రి వచ్చి భక్తులకు ఫలమునిస్తారు. తండ్రి వచ్చి భక్తికి ఫలమును ఎలా ఇస్తారో పిల్లలు తెలుసుకున్నారు. ఎవరు అందరికంటే ఎక్కువ భక్తి చేశారో వారికే తప్పక ఎక్కువ ఫలము లభిస్తుంది. వారు జ్ఞాన మార్గములో కూడా పురుషార్థము ఎక్కువ చేస్తారు. ఆత్మలమైన మనము ఎక్కువ భక్తి చేశామని మీకు తెలుసు. వారు జ్ఞానములో కూడా తీవ్రముగా ఉంటారు. అప్పుడు లక్ష్మీనారాయణుల వలె ఉన్నత పదవిని పొందుతారు. ఇప్పుడు జ్ఞాన - యోగాల కొరకు మీరు పురుషార్థము చేస్తున్నారు. దేహీ-అభిమానులుగా అవ్వాలి, దేహధారులుగా కూడా అవ్వాలి. కర్మలాచరిస్తూ తండ్రిని స్మృతి చేయాలి. దేహము లేకుండా కర్మ చేయలేరు. తండ్రిని స్మృతి చేయాలి. స్వయాన్ని ఆత్మగా భావించి శరీరాన్ని మర్చిపోతే పని జరగదు. కర్మలు చేసే తీరాలి. తండ్రి స్మృతిలో చాలా మజా ఉంటుంది. లేస్తూ, కూర్చుంటూ, నడుస్తూ, తిరుగుతూ తండ్రిని స్మృతి చేయండి. కానీ కడుపుకు భోజనము కూడా ఇవ్వాలి కదా. దేహీ-అభిమానులుగా ఉండాలి. ఈ సమయములో పిల్లలైన మీరు తప్ప దేహీ-అభిమానులుగా మరెవ్వరూ లేరు. స్వయాన్ని ఆత్మగా భావించినా, పరమాత్మ పరిచయము లేదు. ఈ శరీరము వినాశి, ఆత్మ అవినాశి అని తెలుసుకున్నంత మాత్రాన వికర్మలు వినాశనము కావు. పుణ్యాత్మ, పతితాత్మ అని అంటారు. నేను ఆత్మను, ఇది నా శరీరము - ఇది సాధారణ విషయము. నన్ను స్మృతి చేయండి అని తండ్రి చెప్తున్నారు. శరీర నిర్వహణార్థము దేహాభిమానములోకి రావాలి. దేహానికి తినిపించాలి. దేహము లేకుండా ఏ పని చేయలేరు. ప్రతి జన్మలో తమ శరీరాన్ని నిర్వహణ చేసుకుంటూ వస్తారు. కర్మలు చేస్తూ మీ ప్రియుని స్మృతి చేస్తూ ఉండాలి. ఆ ప్రియుని గురించిన పూర్తి పరిచయము ఎవ్వరికీ లేదు. ఆ ప్రియుడు లేక తండ్రి నుండి మనకు వారసత్వము లభించాలి. వారి స్మృతి ద్వారా వికర్మలు వినాశనమౌతాయి. ఈ విషయాలు ఎవ్వరూ అర్థం చేయించరు. పిల్లలైన మీరు క్రొత్త విషయాలు వింటున్నారు. ఇంటికి వెళ్లేందుకు మార్గము లభించిందని మీకు తెలుసు. మనము మన ఇంటికి వెళ్లి మరలా రాజధానిలోకి వస్తాము. తండ్రి క్రొత్త ఇల్లు

కట్టిస్తే అందులోకి వెళ్లాలని తప్పక ఉంటుంది కదా. మీకిప్పుడు దారి లభించింది. ఈ దారి ఇతరులెవ్వరికీ తెలియదు. ఎన్ని యజ్ఞాలు, జప తపాలు మొదలైనవి చేసినా, తల కొట్టుకుంటూ ఉన్నా సద్గతిని పొందలేరు. ఈ ప్రపంచము నుండి ఆ ప్రపంచములోకి వెళ్లేరు. ఇది కూడా అర్థము చేసుకోవాలి. శాస్త్రాలలో లక్షల సంవత్సరాలని వ్రాసేశారు. దీని వలన మనుష్యుల బుద్ధి పని చేయదు. ఇది నిన్నటి విషయమేనని మీరు అర్థము చేసుకుంటారు. భారతదేశము స్వర్ణముగా ఉండేది. మనము ఆది సనాతన దేవీదేవతా ధర్మానికి చెందినవారిగా ఉండేవారము. దేవీ దేవతా ధర్మము చాలా సుఖమునిచ్చేది. భారతదేశము వంటి సుఖమును ఎవరూ పొందలేరు. స్వర్ణములోకి ఇతర ధర్మాల వారెవ్వరూ వెళ్లేరు. మీ వంటి సుఖము ఎంత ప్రయత్నించినా ఇతరులెవ్వరికీ లభించదు. ధనము ఖర్చు చేసినా స్వర్ణము ఏ సుఖమైతే ఉంటుందో అది లభించదు. ఆరోగ్యముంటే ధనముండదు, ధనముంటే ఆరోగ్యముండదు. ఇది దుఃఖ ప్రపంచము. ఇప్పుడు తండ్రి అంటున్నారు - ఓ ఆత్మలారా! మేలుకోండి. ఇప్పుడు మీకు జ్ఞాన మూడవ నేత్రము లభించింది. ఎంత జాగ్రత్తి కలిగింది! మీరు పూర్తి ప్రపంచ చరిత్ర-భూగోళాలను తెలుసుకున్నారు. తండ్రి సర్వమూ తెలిసినవారు కదా. అలాగని వారికి అందరి హృదయాలలో ఏముందో తెలుసునని కాదు. మీరు ఎవరు, ఎంత వరకు పవిత్రముగా ఉంటారు, ఎంతవరకు తండ్రిని స్మృతి చేస్తారు? అని నేను ప్రతి ఒక్కరి గురించి ఎందుకు ఆలోచించాలి? ఆత్మలైన మీరు పరమపిత పరమాత్మను స్మృతి చేయాలని, నేను మార్గము చూపుతాను. ఈ సృష్టి చక్రాన్ని బుద్ధిలో ఉంచుకోవాలి. దేహీ-అభిమానులుగా తప్పక అవ్వాలి. దేహాభిమానులుగా అయినందున మీకు దుర్గతి పట్టింది. ఇప్పుడు మీరు తండ్రిని స్మృతి చేయాలి. గృహస్థ వ్యవహారములో ఉంటూ కమల పుష్ప సమానంగా ఉండాలి. స్వదర్శన చక్రధారులు మీరే. దేవతలకు శంఖు మొదలైనవి లేవు. ఈ జ్ఞాన శంఖము మొదలైనవి బ్రాహ్మణులైన మీకే ఉన్నాయి. సిక్కులు శంఖు పూరించి చాలా పెద్ద శబ్దము చేస్తారు. మీరు కూడా పెద్ద సభలో ఈ జ్ఞానమునిస్తే లాడెస్టీకరు అమరుస్తారు. మీరు లాడెస్టీకరు ఉంచుకునే అవసరము లేదు. బీచరు చదివించునప్పుడు లాడెస్టీకరు ఏర్పాటు చేస్తారా! మీరు కేవలం శివబాబాను స్మృతి చేస్తే వికర్మలు వినాశనమౌతాయి. నేను సర్వశక్తివంతుడను కదా. శబ్దము దూరానికి వినిపించాలని మీరు లాడెస్టీకర్లు పెడ్తారు. పోను పోను అవి కూడా మీకు ఉపయోగపడ్తాయి. మృత్యువు ఎదురులోనే నిలబడి ఉంది, ఇప్పుడు అందరూ వాపసు ఇంటికి వెళ్లాలని మీరు అందరికీ వినిపించాలి. మహా భారత యుద్ధము కూడా ఎదురులోనే నిలబడి ఉంది. గీతలో కూడా మహాభారత యుద్ధము జరిగి వినాశనమైనదని వ్రాశారు. తర్వాత ఏమయింది? పాండవులు కూడా కలిగి మరణించారని వ్రాశారు. తండ్రి తెలియజేస్తున్నారు - మొదట వినాశనము జరిగితే భారతఖండము కూడా ఖాళీ అయిపోతుంది. భారతదేశము అవినాశి ఖండము. అదెప్పుడూ ఖాళీ కాదు. ప్రళయము జరగదని మీకు తెలుసు. తండ్రి అవినాశి కావున వారి జన్మ స్థానము కూడా అవినాశియే. పిల్లలకు సంతోషముండాలి. తండ్రి సర్వుల సద్గతిదాత, సుఖ-శాంతులను ఇచ్చేవారు. ఎవరు వచ్చినా శాంతి కావాలని అంటారు. ఆత్మకు శాంతి ఇంతగా ఎందుకు గుర్తుకొస్తుంది? ఆత్మల ఇల్లు శాంతిధామము కదా? ఇల్లు అందరికీ గుర్తుంటుంది కదా. విదేశాలలో ఎవరైనా మరణిస్తే జన్మ భూమికి తీసుకుపోతామని అంటారు. భారతదేశము సర్వులకు సద్గతిదాత. దుఃఖము నుండి ముక్తినిష్ఠించే శివబాబా జన్మ స్థానమని తెలిస్తే భారతదేశానికి ఎంతో గౌరవముంటుంది. అందరూ వచ్చి ఒక్క శివుని పై పూలను అర్పిస్తారు. ఇప్పుడు అనేక మందిని పూలతో పూజిస్తున్నారు. అందరికీ సుఖ-శాంతులనిచ్చే వారి పేరునే అదృశ్యము చేసేశారు. ఎవరికి తండ్రిని గురించి బాగా తెలుసో, వారే వారసత్వాన్ని తీసుకునే పురుషార్థము చేస్తారు. నా పేరే దుఃఖహర్త-సుఖకర్త. దుఃఖము నుండి ముక్తినిష్ఠించి ఏమి చేస్తారు? శాంతిధామంలో శాంతి ఉంటుందని మీకు తెలుసు. సుఖధామంలో సుఖముంటుంది. శాంతిధామము వేరు, సుఖధామము వేరు. ఇది దుఃఖధామము. అందరికీ

ఈ సమయంలో దుఃఖమే ఉంది. ఇప్పుడు మనము 21 జన్మల వరకు ఏ విధమైన దుఃఖము లేని స్థానానికి వెళ్తామని మీకు తెలుసు. దాని పేరే సుఖధామము, ఎంతో మధురమైన పేరు. తండ్రి అంటున్నారు - నేను మీకు ఏ కష్టమూ ఇవ్వను. కేవలం తండ్రిని, వారసత్వాన్ని స్మృతి చేయాలి. స్వయాన్ని ఆత్మగా భావించాలి. ఈ జ్ఞానాన్ని తండ్రి నేర్చుచున్నారు. సత్యయుగంలో ఆత్మ జ్ఞానముంటుంది. ఈ శరీరము వదిలి ఆత్మనైన నేను మరో శరీరాన్ని ధరిస్తాను. దీనిని ఆత్మాభిమాని స్థితి అని అంటారు. ఇది ఆత్మ జ్ఞానము. దీనిని ఇతరులెవ్వరూ ఇవ్వలేరు. తండ్రి వచ్చి ఆత్మలకు ఆత్మ జ్ఞానమునిస్తారు. 5 వేల సంవత్సరాల తర్వాత వస్తారు. మనుష్యులు గాఢాంధకారములో ఉన్నారు. ఇప్పుడు మీకు ప్రకాశము లభించింది. మీరు అజ్ఞాన నిద్ర నుండి మేల్కొన్నారు. ప్రేయసులందరి ప్రియుడు ఒక్క తండ్రియే. తండ్రి అంటున్నారు - నేను మీ తండ్రినే కాక ప్రియుడను కూడా. గురువులకు గురువును, సుప్రీమ్ బీచరును. సర్వ గురువుల సద్గతిదాత ఒకే సద్గురువు. వారంటున్నారు - పిల్లలూ! నేను సర్వుల సద్గతిదాతను. గతి తర్వాత సద్గతి లభిస్తుంది.

ప్రతి ఆత్మ వాపస్ వెళ్లాల్సిందే అని తండ్రి అర్థం చేయిస్తున్నారు. ఆత్మనే సతీప్రధానంగా, సతీ, రజో, తమోగా అవుతుంది. కొంతమంది పాత్ర చాలా కొద్దిగానే ఉంటుంది. వస్తారు, వెళ్లిపోతారు. దోమల వలె జన్మిస్తారు, మళ్ళీ వెంటనే మరణిస్తారు. అటువంటివారు తండ్రి నుండి వారసత్వాన్ని తీసుకోలేరు. తండ్రి నుండి పవిత్రత, సుఖ-శాంతిల వారసత్వము లభిస్తుంది. ఆత్మలైన మీకు తండ్రి అర్థం చేయిస్తున్నారు - తండ్రి నిరాకారులు. వారు కూడా వచ్చి ఇతని నోటి ద్వారా అర్థం చేయిస్తారు. శివబాబా మందిరాలను కూడా ఎత్తుగా, ఉన్నతంగా నిర్మిస్తారు. తీర్థయాత్రలకు, ఉత్సవాలకు చాలా దూర-దూరాలకు వెళ్తారు. అక్కడ ఏదైనా జ్ఞానామృతము త్రాగేది ఉందా? ఎంత ఖర్చు పెడ్తారు. ప్రభుత్వము వారు కూడా వారి కొరకు ఎన్ని ఏర్పాట్లు చేయాల్సి వస్తుంది. కష్టమౌతుంది. ఇచ్చట తీర్థయాత్రలకు చిన్న పిల్లలను ఎలా తీసుకెళ్తారు? పిల్లలు మొదలైనవారిని ఎవరికో ఒకరికి సంభాళన చేయుటకు ఇచ్చి వెళ్తారు. వెంట తీసుకెళ్లరు. 2-3 మాసాలు యాత్రలు చేస్తారు. ఇచ్చటకు వస్తే మీరు కూర్చుని వినాలి, చదవాలి. చిన్న-చిన్న పిల్లలు కూర్చోరు, వినరు. ఇచ్చటకు మీరు జ్ఞాన-యోగాలు నేర్చుకునేందుకు వచ్చారు. తండ్రి జ్ఞానాన్ని వినిపించునప్పుడు ఏ శబ్దాలు రాకూడదు. లేకుంటే గమనముండదు. శాంతిగా కూర్చుని గమనముంచి వినాలి. యోగము చాలా సులభము. ఏ పని చేస్తున్నా బుద్ధి యోగము అచ్చట లగ్నమై ఉండాలి. తండ్రి స్మృతి ఉంటే చాలా గొప్ప సంపాదన ఉంటుంది. మనము ఎవరోహిణీగా(సదా ఆరోగ్యవంతులుగా) అవుతామని మీకు తెలుసు. స్వయంతో స్వయమే మాట్లాడుకుంటూ ఉండాలి. తండ్రి స్మృతిలో ఉండి భోజనాన్ని కూడా మీ చేతితో చేసుకోండి. చేతులతో పని చేస్తూ తండ్రిని స్మృతి చేయండి. మీకు కళ్యాణము జరుగుతుంది. స్మృతిలో వండినందున తయారైన వస్తువు కూడా చాలా బాగుంటుంది. మీకు విశ్వ చక్రవర్తి పదవి లభిస్తుంది. మీరు లక్ష్మీనారాయణులుగా అయ్యేందుకే ఇక్కడకు వస్తారు. అందరూ మేము సూర్య వంశీయులుగా అవుతామనే అంటారు.

మన మమ్మా-బాబాలు ఈ సమయంలో బ్రహ్మ-సరస్వతులుగా ఉన్నారని మీకు తెలుసు. మరుసటి జన్మలో వీరే లక్ష్మీనారాయణులుగా అవుతారు. ఈ విధంగా భవిష్యత్తులో ఎవరెవరు ఏమిగా అవుతారో, ఎవరి జన్మల గురించి కూడా తెలియదు. నెహ్రూ వెళ్లి తర్వాత ఎవరిగా జన్మించాడో ఎవరికి తెలుసు? ఏదైనా దానము చేసి ఉంటే ఇచ్చట మంచి కులములో జన్మిస్తారు. ఇప్పుడు మీకు పూర్తిగా తెలుసు. ఇప్పుడు వీరి పేర్లు ఆదిదేవుడు బ్రహ్మ, ఆదిదేవి సరస్వతి. వీరే తర్వాత స్వర్గానికి అధికారులుగా అవుతారు. వీరి పిల్లలు కూడా జతలో ఉంటారు. మేము స్వర్గానికి అధికారులుగా అవుతామని వారు కూడా అంటారు. ఇది పక్కా నిశ్చయమై ఉంది. సూక్ష్మవతనములో కూడా మీరు చూస్తారు. దేవీల మందిరాలలో కూడా ఉత్సవాలు చాలా జరుగుతాయి. జగదంబ ఒక్కరే ఉన్నారు. వారి రూపురేఖలు కూడా ఒకే విధంగా ఉండాలి. మమ్మాను కూడా మీరు చూస్తారు.

పిల్లలైన మీ పోలికలు కూడా ఉన్నాయి. కానీ అధర్ కుమారి అని పేరు పెట్టారు. మనమే ఆ విధంగా అవుతామని మీకు తెలుసు. మనమంతా బి.కె.లము జంటలు కూడా మేము బి.కె.లమని, ఒకే తండ్రి పిల్లలమని అంటారు. ఇది మీ జ్ఞాపక చిహ్నమే. మీరు కూర్చోని అర్థ సహితముగా ఈ జ్ఞానమునిస్తారు. ఇది దిల్వాలా మందిరము. కానీ దీనిని గురించి మీరు మాత్రమే అర్థం చేయించగలరు. ఇప్పుడు మనము స్థాపన చేస్తున్నామని, రాజయోగము ద్వారా శ్రీమతముననుసరించి భారతదేశాన్ని స్వర్గంగా చేస్తున్నామని మీకు తెలుసు. మంచిది.

మధురాతిమధురమైన ఆత్మికపిల్లలకు మాత - పిత, బాప్ దాదాలప్రియస్పృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణకొరకు ముఖ్య సారము:-

1. జ్ఞాన-యోగాల పై పూర్తి గమనమివ్వాలి. వినే సమయంలో చాలా శాంతిగా, ఏకాగ్రచిత్తులై కూర్చోవాలి. కర్మయోగులుగా కూడా అవ్వాలి.
2. తండ్రి చూపిన ఇంటి మార్గాన్ని అందరికీ తెలిపాలి. స్వదర్శన చక్రధారులుగా అవ్వడంతో పాటు జ్ఞాన శంఖాన్ని కూడా పూరించాలి.

వరదానము:- “బాధ్యతలు సంభాళన చేస్తూ ఆకారి, నిరాకారి స్థితులను

అభ్యసించుట ద్వారా సాక్షాత్కారమూర్తి భవ ”

ఎలాగైతే సాకార రూపములో ఎంత పెద్ద బాధ్యత ఉన్నా ఆకారి మరియు నిరాకార స్థితులను అనుభవం చేయిస్తూ ఉండినారో, అలా తండ్రిని అనుసరించండి. సాకార రూపములో ఫలిస్తాతనాన్ని అనుభవం చేయించండి. ఎవరు ఎంత అశాంతి లేక గాభరాగా ఉన్న ఆత్మ అయినా, మీ ముందుకు వచ్చినా, మీ దృష్టి వృత్తి మరియు స్పృతుల శక్తి వారిని పూర్తిగా శాంతంగా చేసేయ్యాలి. వ్యక్త భావములోకి వచ్చి అవ్యక్త స్థితిని అనుభవం చేయాలి. అప్పుడు సాక్షాత్కార మూర్తులని అంటారు

స్లోగన్ :- “ఎవరైతే సత్యమైన దయా హృదయులుగా ఉంటారో, వారికి దేహము లేక

దేహాభిమానపు ఆకర్షణ ఉండదు ”